
॥ त्रिपुरोपनिषत्‌ ॥ 


त्रिपुरोपनिषद्व्यपा रमैश्वर्यवैभवम्‌ । 

अखण्डानन्दसाम्राज्यं रामचन्द्रपदं भजे ॥ 

ॐ वाद्ये मनसि प्रतिष्टिता । मनो मे वाचि प्रतिष्ठितम्‌ । 
आविरावीर्म एधि । वेदस्य म आणीस्थः । श्रुतं मे मा प्रहासीः । 
अनेनाधीतेनाहोरात्रान्‌ संदधामि । ऋतं वदिष्यामि । 

सत्यं वदिष्यामि । तन्मामवतु । तद्वक्कारमवतु । अवतु माम्‌ । 
अवतु वक्तारम्‌ । अवतु वक्तारम्‌ । 

ॐ शान्तिः शान्तिः शान्तिः ॥ 


ॐ तिस्रः पुरास्त्रिपथा विश्वचर्षणा अत्राकधा अक्षराः 
सन्निविष्टाः । 
अधिष्ठायैना अजरा पुराणी महत्तरा महिमा देवतानाम्‌ ॥ १॥ 


नवयोनिर्नवचक्राणि दघिरे नवैव योगा नव योगिन्यश्च । 
नवानां चक्रा अधिनाथाः स्योना नव मुद्रा नव भद्रा महीनाम्‌ ॥ 

एका सा आसीत्‌ प्रथमा सा नवासीदासोनविंशादासोनत्रिंशत्‌ । 
चत्वारिंशादध तिस्रः समिधा उशतीरिव मातरो मा विशन्तु ॥ 
३॥ 


ऊर्ध्वज्वलज्वलनं ज्योतिरग्रे तमो वै तिरश्श्जीनमजरं 
तद्रजोऽभूत्‌ । 
आनन्दनं मोदन॑ ज्योतिरिन्दो रेता उ वै मण्डला मण्डयन्ति ॥ ४॥ 


तिस्रश्च । यास्तिस्रो | रेखाः सदनानि 
भूमेस्त्रिविष्टपास्त्रिगुणास्त्रिप्रकाराः । 
एतत्पुरं । एतत्त्रयं । पूरकं पूरकाणामत्र | 
पूरकाणां मन्त्री । प्रथते मदनो मदन्या ॥ ५॥ 


मदन्तिका मानिनी मंगला च सुभगा च सा सुन्दरी सिद्धिमत्ता । 
लज्जा मतिस्तुष्टिरिष्टा च पुष्टा लक्ष्मीरुमा ललिता लालपन्ती 
॥६॥ 


इमां विज्ञाय सुधया मदन्ती परिसृता तर्पयन्तः स्वपीठम्‌ । 
नाकस्य पृष्ठे वसन्ति पर॑ धाम त्रैपुरं चाविशन्ति ॥ ७॥ 


कामो योनिः कामकला व्रजपाणिर्गुह्य हसा मातरिश्वा्रमिन्द्रः । 
पुनर्गुहा सकला मायया च पूरूच्येषा विश्वमातादिविद्या ॥ ८॥ 


षष्ठं सप्तममथ वह्िसारथिमस्या मूलत्रिक्रमा देशयन्तः । 
कथ्यं कविं कल्पकं काममीशं तुष्टुवांसो अमृतत्वं 
भजन्ते ॥९॥ 


त्रिविष्टपं त्रिमुखं विश्वमातुर्नवरेखाः स्वरमध्यं तदीले । 

। पुर॑ हन्त्रीमुखं विश्वमातू रवे रेखा स्वरमध्यं 

तदेषा ।। 

बृहत्तिथिर्दशा पश्चादि नित्या सा षोडशी पुरमध्यं विभर्ति 
॥१०॥ 


यद्वा मण्डलाद्वा स्तनविंबमेकं मुखं चाधस्त्रीणि गुहा सदनानि । 
कामी कलां काम्यरूपां विदित्वा । चिकित्वा । नरो जायते 
कामरूपञ्च काम्यः | कामः । ॥ ११॥ 


परिसृतम्‌ झषमाद्यं । झषमाजं । फलं च 
भक्तानि योनीः 

सुपरिष्कृता्च । 

निवेदयन्देवतायै महत्यै स्वात्मीकृते सुकृते सिद्धिमेति ॥ १२॥ 


सृण्येव सितया विश्वचर्षणिः पाशेनैव प्रतिवञ्नात्यभीकाम्‌ । 
इषुभिः पश्चभिर्धनुषा च विध्यत्यादिशक्तिररुणा 
विश्वजन्या ॥ १३॥ 


भगः शक्तिर्भगवान्काम ईश उभा दाताराविह सौभगानाम्‌ । 
समप्रधानौ समसत्वौ समोजौ तयोः शक्तिरजरा विश्वयोनिः ॥ 
१४॥ 


परिखुता हविषा भावितेन प्रसङ्कोचे गलिते वैमनस्कः । 
शर्वः सर्व॑स्य जगतो विधाता भर्तां हर्ता विश्वरूपत्वमेति ॥ १५॥ 


इयं महोपनिषत्तरैपुर्या यामक्षरं परमो गीर्भिरीट्टे । 
एषर्ग्यजुः परमेतञ्च सामायमधर्वेयमन्या च विद्या ॥ १६॥ 


ॐ ह्वीम्‌ ॐ ह्रीमित्युपनिषत्‌ ॥ 


ॐ वाङ्मे मनसि प्रतिष्ठिता । मनो मे वाचि प्रतिष्ठितम्‌ । 
आविरावीर्म एधि । वेदस्य म आणीस्थः । श्रुतं मे मा प्रहासीः । 
अनेनाधीतेनाहोरात्रान्‌ संदधामि । ऋतं वदिष्यामि । 

सत्यं वदिष्यामि । तन्मामवतु । तद्दक्तारमवतु । अवतु माम्‌ । 
अवतु वक्तारम्‌ । अवतु वक्तारम्‌ । 

ऊ शान्तिः शान्तिः शान्तिः ॥ 

॥ इति त्रिपुरोपनिषत्‌ ॥ 


